

מלחמה אין אוקריינע. טאָג-טעגלעכע ידיעות. 3ער מאָרץ 2022 10.00 פֿרי

מיט די עלנביגן קאָן מען זיך אַ מאָל דורכשלאָגן אַ וועג, נאָר ווייט וועסטו ניט אוועקגיין (יידיש ווערטל)

פונקט אַ וואָך צוריק, דאָנערשטיק 5 אַ זייגער קאָיאָר, איז קייעו אויפגעשרעקט געוואָרן דורך די ערשטע ראַקעט-אויפֿרייסן. זייער גיך זיינען אַ סך מער אונטערגעקומען איבער קייעו און אַנדערע שטעט.

אָפטימיזם אין מלחמה-צייט אַ סאָציאלאָגישער אומפֿרעג האָט לעצטנס באַוויזן אַז 88% אוקריינער האַלטן אַז אוקריינע וועט קענען ווידערשטיין רוסלאַנדס אָפֿענסיוע. 76% אוקריינער וויל אוקריינע זאָל אַרײַן אין NATO, 86%, זי זאָל אַרײַן אינעם אייראָפֿעיִשן פֿאַרבאַנד (EU). אַזאַ שטיצע פֿאַרן אַרייַנטריט אין בייִדע אַרגאַניזאַציעס איז נאָך קיינמאָל ניט געווען אַזוי שטאַרק בײַ וואַסער-עס-איז אומפֿרעג. אין אַ פֿאַר טעג האָט מען מנדבֿ געווען אַרום 200 מיליאָן דאָלאַר דער [אוקריינישער נאַציאָנאַלער באַנק](#).

פֿאַרהאַנדלונגען רוסלאַנד האָט אָנגעזאָגט זי איז גרייט צו ווייטערדיקע פֿאַרהאַנדלונגען מיט אוקריינע. מער ווייט מען דערוויילע אָבער ניט. פֿריער האָט פרעזידענט זעלענסקי אויסגעזאָגט וואָס מע קען ניט פֿאַרהאַנדלען איידער מע מאַכט אַ סוף צו די באַמבאַרדירונגען. בעת-מעשה האָט מען באַמערקט דעם אָנטרונענעם אוקריינישן עקס-פרעזידענט יאַנוקאוויטש אין מינסק. אוקריינישע אויסשפיר-דינסטן דערקלערן אַז דער קרעמל באַטראַכט יאַנוקאוויטש צוריק אַרויפֿזעצן אויף דער טראָן ווי דער "פרעזידענט פֿון אוקריינע", וואָס מיינט אַז רוסלאַנד האָט ניט די מינדסטע אָנונג פֿון דער שטימונג אין אוקריינע, ווי שטאַרק מע האָט אים פֿינט.

אינטערנאַציאָנאַלע געמיינשאַפֿט די ליטווישע פרעזידענטקע דאַליאַ גריבאַוסקיטע האָט **דעם נאַט"א** אויפֿגערופֿן צו העלפֿן אוקריינע. זי אונטערשטרייכט די שלאָבעריקייט פֿון אַזאַ באַשלוס "ניט אַרייַנצושטעקן אַ פֿוס אין אַ רײַסערײַ". מע האָט דאָך געלערנט פֿון סיריע, ליביע, אַפֿריקע, יוגאַסלאַוויע און אַפֿגאַניסטאַן. אין צווייטן שליסט דער דיטשער קאַנצלער אַלאַף שאַלץ אויס אַז נאַט"א, און פֿאַרט דיטשלאַנד זאָל זיך מיליטעריש אַרייַנמישן, מיטן אויספֿיר אַז דיטשלאַנד שטיצט שוין שטאַרק עקאָנאָמיש און פֿינאַנציעל. די גענעראַל-פֿאַרזאַמלונג פֿון די פֿאַראייניקטע פֿעלקער (UN) האָט אָנגענומען אַ רעזאָלוציע וועגן דער אַגרעסיע קעגן אוקריינע מיט 141 שטימען, מיט דער פֿאַדערונג צו דער רוסישער מאַכט תּיכּף אָפֿ צו שטעלן די אַגרעסיע, צוריק צו ציען אירע חיילות און זיך צו האַלטן בײַ די תקנות פֿונעם שטאַרטער פֿון די פֿאַראייניקטע פֿעלקער. דער אינטערנאַציאָנאַלער קרימינעלער געריכט האָט באַקומען רעקאָמענדאַציעס פֿון 39 מלוכות און הייבט אָן מיט אַ פֿאַרשונוג וועגן פֿאַרברעכנס קעגן אוקריינע.

אויסשפיר און בגידה אוקריינישער אויסשפיר האָט באַוויזן מגלה צו זײַן עטלעכע רוסישע דאָקומענטן אין שפּיאָנען. די אוקריינישע פֿאַראייניקטע כוחות אָפֿעראַציע (וואָס קעמפֿט אין דאַנבאַס) האָט פֿאַרכאַפט **אויפֿשוואַרצן, אויסשפין-דאָקומענטן** פֿון איינע פֿון די רוסישע דייוויזיעס וואָס האָט געמאַכט פּליטה אין אַ פּאַניק. לויט די דאָקומענטן האָט רוסלאַנד געוואַלט אָנהייבן דעם קריג דעם 20סטן פֿעברואַר און פֿאַרענדיקן אים דעם 6טן מאָרץ. דעם וויצ-הויפט פֿונעם אוקריינער אויסשפיר דינסט האָט מען געכאַפט בײַ פֿאַראַרט. ער האָט געמסרט אינפֿאַרמאַציע צו די רוסן וועגן מיליטער-איינסן אין כערסאָן און צוגעשטעלן די צילן בעת די אַנפֿאַלן אויף דער וויכטיקער אינפֿאַרסטרוקטור פֿון דער שטאָט. אין סטאַניסלע/איוואַנאָ-פֿראַנקויוסק, האָט מען פֿאַרנומען אַן אַרטילעריע-אַבסערוואַטאָר וואָס האָט געמסרט אינפֿאַרמאַציעס וועגן אַרטיקן פֿליפֿעלד בשעתן לופֿט-אַנפֿאַל דעם ערשטן טאָג מלחמה.

באַמבאַרדירן גייט אָן דער פרעזידענט זעלענסקי האָט אַרויסגעזאָגט, אין זײַן טאַכטעגלעכער רעדע, אַז דער סאַמע שווערסטער מצב איז איצט אין קייעו, סומי, כאַרקאָוו און אינעם דרום-שטח אין וואַלאַנאָוואַכע. אין קייעו האָבן רוסישע טעראָריסטן אָנגעמאַכט פֿאַרשיידענע לופֿט-אַנפֿאַלן. לויט דערווייליקע אינפֿאַרמאַציעס האָט די אוקריינישע זעניט-אַרטילעריע פֿלענדיקע מכשירים אַרונטערגעשאַסן. אין ענערגאָדאַר, זאַפֿאַראַזשיער קרייז, האָבן די באַוויינערס **דעם וועג בלאַקירט** צו דער נוקלעאַרער עלעקטראַ-סטאַנציע (די גרעסטע פֿון אייראָפּע) "זאַפֿאַראַזשיע", אַפּהאַלטנדיק די רוסישע זעלנער זי צו פֿאַרכאַפֿן. כאַרקאָוו אונטערליגט נאָך אַלץ שווערע באַמבאַרדירונגען. דעם 2טן מאָרץ האָט אַ ראַקעט געטראָפֿן אינעם שטאַטראַט-בנין. די רוסישע חיילות האָבן אויכעט געפרוּווט פֿאַרניכטן דעם טעלעוויזיע-טורעם פֿון כאַרקאָוו מיט אַ (פֿאַרווערטער) וואַקוּום-באַמבע (היצדוק/אַעראָסאָל/טערמאָבאַרישע באַמבע). איזיום, דרום-מיזרח פֿון כאַרקאָוו, האָט מען **באַמבאַרדירט אין דער נאַכט**. 8 מענטשן געטייט. אין כערסאָן פֿאַדערט דער בירערמייסטער אַ "גרינעם קאַרידאַר" אויף צו עוואַקוּירן בירגער און פֿאַרווונדיקטע. בעת-מעשה האָבן בייִדע צדדים אינגעשטימט אין פּאָליציי-שעה און צושטעלונג פֿון לעבן-מיטלען. אַ שווערער לופֿט-אַטאַקע האָט געטראָפֿן סומי **בײַם שפּראַץ טאַג** און פֿאַרווונדיקט פֿינף מענטשן. מע האָט אָנגעמאַפֿט אַ שווערן ראַקעט-אַנפֿאַל אויפֿן שטח פֿון דער 27טער אוקריינישער אַרטילעריע-בריגאַדע, דעם מיליטער-דעפֿאַרטמענט פֿון דער מלוכישער אוניווערסיטעט פֿון סומי און דעם קאַדעטן-קאַרפּוס. אין טשערניעו האָט אַ ראַקעט **געטראָפֿן אינעם אייל-דעפּאַ**. 6 אייל-רעזערוואַרן ברענען, צו 5000 קוביק-מעטער.

הומאַניטאַרישער קריזיס וואַלאַנאָוואַכע שטייט אויפֿן ראַנד פֿון אַ מענטשלעכער קאַטאַסטראַפֿע. 500 ווייבער און קינדער האָט מען עוואַקוּירט נאָך 5 טעג אָן וואַסער, עלעטרע, גאַסרעזערוון און נאָכדעם ווי מע איז שטענדיק געווען אונטער גראַנאַטן-פֿייער. ענלעך איז דער מצב אין מאַריאָפּאָל וווּ פֿאַרשיידענע קוואַרטאַלן האָבן שוין ניט קיין וואַסער אָדער עלעקטערע. דער רויטער קרייץ צעטיילט הומאַניטאַרע הילף און עסנוואַרג צו די בירגער אין בוכאַ, (אויף דער צפֿון-מערב-זייט פֿון קייעו). העכער 200 מענטשן האָט מען עוואַקוּירט אין באַראַדיאַנקע (אַ שטיקל ווייטער צו צפֿון-מערב צו) פֿונעם קעלער אונטער אַ רוינירטן בנין, וווּ זיי זענען געווען פֿאַרמאַכט אויף צוויי טעג. רוסישע חיילות אונטערלייגן באַמבעס אין שפּילעכלעך און לייגן זיי אַרום אין די שטעט.

פֿאַרשױעכונג פֿונעם לופֿטרוים פֿיר רוסישע קאָמף-עראָפּלאַנען זענען אַרײַנגעדראַנגען אינעם שױעדישן לופֿטרוים, מיזרח פֿום גאַטלאַנד: צוויי Su-27 און צוויי Su-24. דער שױעדישער פרעמיר-מיניסטער האָט דאָס אָנגערופֿן מוקצה-מחמת-מיאוס.

אַ סוף צו משא-ומתן העכער 70 אינטערנאַציאָנאַלע פֿירמעס גייען אַרויס פֿונעם רוסישן מאַרק אָדער באַשרענקן זייערע אַקטיוויטעטן דאָרטן שטאַרק. צווישן זיי עפל, אָודי, קאָקאַ קאָלאָ, נעסטלע א"א. דער אייראָפּעיִשער פֿאַרבאַנד האָט שוין אָפּגעשניטן די בענק *VEB, Sovcombank, Promsvyazbank, Novikombank, Rossiya Otkrytie, VTB* פֿון סוויפט (SWIFT).

פֿאַלשע ידיעות און בילבולים רוסלאַנד גייט אָן שרעקן די באַפֿעלקערונג מיט מעשיות וועגן אַזוי גערופֿענע "אוקריינישע נאַציס" און נאַציאָנאַליסטן. זיי זאָגן אַז אוקריינישע באַוואַפֿנטע גרופּעס פֿאַרהאַלטן בגוואַלט העכער 60 מענטשן, אַ העלפֿט וויבער און קינדער, אין קעלער און שול-בנינים אין מאַריאָפּאָל. אויסער דעם פֿאַרשפּרייטן רוסישע מעדיאַ דעם מיטאַס אַז אוקריינישע זעלנער ניצן מענטשן, בֿפֿרט אויסלענדער, פֿאַר זייער אייגענער שוץ. איבער הויפט פֿלאַפּען זיי אַז אוקריינישע אויטאָריטעטן פֿאַרהאַלטן בגוואַלט אַ גרויסע גרופּע אינדישע סטודענטן אין קאַרקאָוו אויף צו ניצן זיי ווי אַ מענטלעכן שירעם. רוסלאַנד פּראַווט אויכעט פֿאַרדעקן אירע אמתע פֿאַרלוסטן (אַבֿידות). לויטן רוסישן דעפֿענס־מיניסטיריום זענען בלויז 498 רוסישע זעלנער אומגעקומען אין אוקריינע צווישן דעם 24טן פֿעברואַר און דעם 2טן מאַרץ. בעת-מעשה האָט דער גענעראַל-שטאַב פֿון די אוקריינישע באַוואַפֿנטע כּוחות באַרעכנט די רוסישע אַבֿידות אויף 5840 מאַן (אונטן דער נייער צאָל).

רוסלאַנד גרייט צו אַ "דיפּיִיק" (אַן אָנגעמלאַכהטער כּמו-פֿילם) פֿון פרעזידענט זעלענסקי אַנזאַגנדיק אוקריינעס קאַפיטולירונג פֿאַרן קאַמעראַ. דער רוסישער פֿאַרלאַמענט לייגט פֿאַר צו באַשטראַפֿן פֿאַלשע אינפֿאַרמאַציעס. אין פּשוטע ווערטער: דער רוסישער פֿאַרלאַמענט וויל פֿאַרשטאַפֿן די מיילער פֿון מעדיאַ וואָס ווילן זאָגן דעם אמת וועגן זייער מלחמה קעגן אוקריינע. דעם אמת זאָגנדיק: זיי ווילן אַפֿילו ניט רעדן וועגן "מלחמה", עס זאָל הייסן אַ "ספּעציעלע אָפּעראַציע". דעם טאָג האָבן רוסישע מעדיאַ באַשטאַנען אַז רוסיש מייליטער האָט באַוויזן צו פֿאַרכאַפֿן כּעראַסאָן אין גאַנצן, וואָס איז אַ ליגן.

געשיכטעס פֿונעם אַרט אוקריינער דאָקומענטירן זייערע טאָגטעגלעכע קריגס-דערפֿאַרונגען. הער זיך צו צו אַט די פֿאָדקאַסטן: [דער טאָג וואָס מיר האָבן איבערגעלעבט](#) מיט מעשיות פֿון מענטשן וואָס פֿאַרלאָזן זייערע שטעט ביים אָנהייב מלחמה, [קריג געשיכטעס פֿון אוקריינע](#) מיט מעשיות פֿון טאָג-טעגלעכן לעבן, און ווי אַזוי סע פֿילט זיך בעת'ן באַמבאַרדירן.

צאָלן:

- העכער 836.000 מענטשן זענען אַנטלאָפֿן פֿון אוקריינע אין 7 טעג, לויטן או"נ (פֿאַראַייניקטע פֿעלקער).
- היכער 15.000 בירגער באַהאַלטן זיך שטענדיק פֿאַר באַמבעס אינעם קיעווער מעטראַ
- דער גענעראַל-שטאַב פֿון די אוקריינישע באַוואַפֿנטע כּוחות האָט דערקלערט די בערזדיקע אַבֿדות (פֿאַרלוסטן) פֿון דער רוסישער אַרמיי ביזן 3טן מאַרץ 6 אין דער פֿרי (מע ציילט נאָך, און סע גייט אָן שווער וועגן די שווערע קאַמפֿן): פֿאַרשוונען העכער 9000, טאַנקען 217, פֿאַנצערקאַמפֿוואַגנס (בראַנעוויקעס) 900, האַרמאַטן 90, קאַמף-פֿאַרמיטלען 42, זעניט-אָדער אַנטילופֿט-האַרמאַטן 11, עראָפּלאַנען 30, העליקאָפּטערס 31, פֿאַרמיטלען 374, פֿילראַקעטן-שיס-סיסטעמען 60, שיפֿן 2, טאַנקער 60, אַליין-פֿליענדיקע עראָפּלאַנען 3.
- דער אוקריינישער אויס-מיניסטעריום האָט אָנגעהויבן אַ וועבאַרט (וועבזייטל) וועגן [מלחמה אין אוקריינע](#) (איבערגעקוקטע מקורים, וואָגיקע ידיעות, ווי אַזוי צו העלפֿן).

זייט אַזוי גוט און טוט וואָס איר קענט, יעדע אַקציע העלפֿט, ווי קליין זיי זאָל ניט זיין:

- [רופֿט אויף צום אייראָפּעיִשן פֿאַרבאַנד](#) זיי זאָלן אָננעמען אַ נויט-געזעץ צו העלפֿן פּליטים
- זוכט אַרויס די [נעקסטע דעמאָנסטראַציע ביי אײַך](#). דאָ אָנווייזונגען ווי אַזוי צו אַרגאַניזירן אַ [סטאַפֿ פּוטי](#) [מאַניפֿעסטאַציע](#).
- זוכסט אַפֿישן? [גיט אַ קוק דאָ](#)
- רופֿט אויף אייערע פֿאַליטיקערס און אינטערנאַציאָנאַלע אַרגאַניזאַציעס צו העלפֿן אוקריינע [דעפּוטיניזירן](#) די וועלט: מאַכן אַ סוף צו פּוטינס השפּעה אויף פֿאַליטיק, דיפּלאַמאַטיע, ביזניז, ספּאַרט, קולטור, פֿאַרשונג און נאָך און נאָך.

אַ דאַנק פֿאַר אייער הילף!

זאָל לעבן אוקריינע!

Update prepared by representatives of Ukrainian NGOs and experts in human security and democracy, who stayed in cities all over Ukraine.. NGOs: Institute for political and information research NGO, World of Communities, Kyiv educational center Tolerspace, U-Cycle NGO (Kyiv Cyclists Association), OpenSpace.Works Cooperative. Experts: Sofia Oliynyk, Maryana Zaviyska, Sofia Bela (culture heritage block), Taras Tymchuk, Marianna Semenyshyn, Uliana Movchan (Disinformation block).